

Il-Lsien Għarbi

(Ta' FREDU NICHOLAS)

(*Jissokta min-numru ta' qabel mill-paġ, 64*)

Xi whud iġhidu li kienu n-nies tat-tribù ta' l-*Anbar* li dah-hlu l-*huruf* (ittri) fil-kitba għarbija kif nafuhom il-lum u li dawn ġibuhom mill-kitba ta' l-Aramej li kienu qalbu l-feniċju f'ittri korsivi. Ohrajn iġhidu li kien Bixr Ibn Abdel Malek, rajjes ta' Dumet-el-Gandal, fil-hin li ohrajn jaħsbu li kien Abu Sufjân li ġieb il-kitba għarbija ta' żmienna. Giet minn fejn giet, kulhadd jaqbel li għal żmien twil dil-kitba kienet biss magħrufa minn ftit nies u meta l-Gharab qalbu għall-Islâm ma kienx hemm hlief l-Imâm (Mexxej) Ali Ibn Abi Taleb u Omar Ibn El Khattab li kienu jafu jaqraw u jiktbu. Mela l-lsien, fil-bidu tal-kitba tiegħu, kien il-lsien tal-ftit u fil-moġħdija taż-żmien il-kitba tiegħu xxerrdet fost il-popli li jikkellmuh; dan nistgħu nifhmuh l-għaliex niftakru li dawn il-popli sa ftit taż-żmien ilu kienu għadhom iġhi-xu fl-ikbar faqar taħt ħakma barranija jew taħt il-fewdaliżmu tal-kbarat tagħhom, u dan, għalkemm mhux bħal qabel, għadu sal-lum.

L-iktar haġa kurjuża hija li t-Turkija, li taħt il-ħakma tagħha sal-Gwerra tal-1914-18 kellha l-Istati kollha tal-Lvant il-Qarib, kienet l-ewwe! waħda li hasset il-htieġa li tkisser il-katina ta' l-imġhoddi u tibdel il-kitba għarbija (li biha kien ukoll jinkiteb il-lsien tork) f'ittri latini. Dina kienet waħda mit-tibdiliet *rivoluz-zjonarji* li għamel dak ir-raġel tal-għaġeb: El Għazi Mustafa Kemal.

Il-partitarji tal-qlib għall-ittri latini sabu r-riħ fil-qala' b'din il-bidla u iżjed qawwew qalbhom meta l-għadd tagħhom beda jkber u jixtered mal-Lvant kollu.

X'ikun il-vantaġġ jekk dawn jirnexxilhom l-iskop tagħhom? Fil-fehma ta' dawn ir-riformisti l-vantaġġ ikun li jithaffef il-vo-kabbolarju, li l-kitba tkun eħfef u b'hekk tixtered iktar fost il-poplu, li tghin lill-istudenti fit-tagħ'im tagħhom u li l-Lvant jid-ħol aktar 'il ġewwa fil-familja ta' ġnus u b'hekk ma jibqax magħ-dud bħala *qasam warani li jaħtieġlu jkun immexxi minn hadd-iehor*. Kemm hemm haqq f'dawn ir-raġunijiet kollha jista' jifhmu kull min mhux magħluq fiċ-ċirku tal-fanatizmu... imma, jaħasra, daċ-ċirku, fil-Lvant il-Qarib, iktar qiegħed jinqafel, l-iktar minn

xhin l-Ewropa hija maqsuma u b'hekk htigilha terhi l-qabda tagħha fuq dawk il-pajjiżi.

IV

U l-kwistjoni għadha sejra dejjem u fiha saħansitra qegħdin jiehdu sehem xi barranin ukoll. Għalhekk ma satax jonqos li aħna l-Maltin nibqgħu lura f'haġa li tolqotna mill-qrib iktar minn barranin oħra minhabba x-xebh taż-żewġt ilsna. Għalhekk fl-24 ta' Frar, 1944, meta kont għadni fl-Eġittu, bghatt studju żgħir lill-Akkademja tal-Lingwa Għarbija bi'l-ħsieb li nurihom li aħna l-Maltin, li nitkellmu wkoll il-lsien bħal tagħhom, ilna niktbu dan il-lsien b'ittri latini mill-1570; jiġifieri xi 350 sena qabel ma t-Turkija ħolmot li tibdel l-ittri ta' l-alfabet għarbi. F'dan l-istudju tajt storja qasira tal-lsienna minn żmien il-Feniċi sal-lum kif ukoll urejt x'inhu l-alfabet tagħna u kif nistgħu niktbu bih kull kelma tal-lsienna mingħajr l-ebda tfixkil.

X'sar min dak l-istudju qatt ma stajt inkun naf għax, kif għedt fuq, wisq nibża' li dawk li għadhom maqfulin fiċ-ċirku tal-fanatizmu, u li jagħmlu l-kotra tal-membri ta' l-Akkademja ma ħadux pjaċir li wiehed *agnabi* (barrani) u saħansitra *nusrani* mar jissokta jgħin lil dawk li, mingħalihom, iridu jaqilbu wkoll id-Din tal-Muhammed!

V

F'din l-aħħar parti ta' dan l-artiklu, u għat-tagħrif tal-qarrejja, sa nuri, miktub bl-alfabet tagħna xi ftit kliem għarbi kif jitekellmuh fl-Eġittu. Minn dan wiehed jista' jifhem li m'hemm l-ebda toqol żejjed biex jikteb l-Għarbi b'ittri latini kif iridu jagħmlu dawk li jharsu iktar 'l hinn mit-tarf ta' mnehirhom.

Ma naħsibx li l-*għ* (għajn) kif niktbuha aħna hija ta' ħtieġa li ma tghaddix mingħajrha għall-kitba Għarbija, u għalhekk hawnhekk din sa nuriha bl-aċċent *imkarkar* (*).

1. — *Rajjeħ il-maktāb badri ahsan āndi xal mistagel gidde*. (Se mmur l-uffiċċju kmieni għax għandi xogħol imgħaġġel ħafna).

2. — *El-Būluk es-Sawāri fāt mill-Midān ganb serajet Waziret el-Maliya*. (It-truppa tal-Kavallerija għaddiet mill-misrah ma' genb il-Palazz tal-Ministeru tat-Teżor—jew tal-Finanzi).

3. — *Ibāt er-radd mal-murasla bi sūra*. (Ibghat it-twegiba mal-messaġġier malajr).

4. — *El-gexx stelem id-dabbabat, et-tajjarat u r-raxxaxat el-*

gudad. (L-armata récviet it-tankijiet, l-ajruplani u l-*machine guns* il-ġodda).

Jahtieg madankollu inghidu li din hija turija ékejina ħafna, imma minnha wiehed jista' jifhem kemm iwassal fil-bogħod l-alfabet Malti għall-kitba Għarbija; iżda l-alfabet tagħna jonqsu xi ittri li huma meħtieġa għall-Għarbi: bħallikieku ż-żewġ ittri magħquda *kħ* (*) bħal fil-kliem *kħer* (ħajr), *Kħadr* (isem); għal din l-ittra (jew ittri) tista' tidher il-*k* b'tikka fuqha biex tingħażel mill-*k* l-oħra. Imma għad naraw fi żmienna dil-bidla fil-kitba Għarbija? Ahna li nafu tajjeb x'fanatiżmu bħal issa hemm fil-Lvant il-Qarib u x'mibegħda kontra l-barrani, wisq nibzġu li x-xogħol ta' dawk ta' rieda tajba sa jkun kollu għalxejn.

(*) Għat-traskrizzjoni Għarbija nistqarru li l-ittri ta' l-alfabet tagħna mhumiex biżżejjed għaliex xi hsejjes ta' ittri *gutturali* u ta' ittri *dentali enfatici* li jinsabu fil-Għarbi l-Malti tilifhom jew ma kellux mill-bidu. Illi l-*ain* (il-*gh* tagħna) jew il-*ghajn* għarbija ħarxa tfsirhom bil-vokali b'aċċent imkarkar mhuwiex skond il-grammatika u lanqas skond il-fonetika. Il-vokali b'aċċent imkarkar ma tista' togħhod gatt flok konsonanti shiha, bħalma hi l-*gh* fil-Malti u fil-Għarbi. Ix-xogħol tal-vokali b'aċċent imkarkar fil-morfologija Għarbija (u xi ftit ukoll fil-Malti) huwa daqsxejn wahda mwiegħer biex tfsiru fi ftit kliem skond irreguli tal-fonetika.

Il-konsonanti *kħ* insbuha iktarx fit-traskrizzjoni ta' grammatiki tal-Għarbi volgari ta' edizzjonijiet qodma. Il-lum, l-*ħ* (ħarxa gutturali) fil-Malti thalltet ma' l-*ħ* aspirata qawwiya, u, fit-traskrizzjoni ta' kliem Għarbi tidher *b'ittra wahda*: *ħ* b'sing taħtha jew b'ċirkumfless jew b'qaws taħtha, fil-waqt li l-*ħ* aspirata gutturali, (jigifieri l-*ħ* tagħna) tidher bl-*bl-ittra k* b'tikka taħtha. Il-*k* b'tikka fuqha dlonk tista' tithallat mal-lehen ta' *qaf* bħalma nsibuha fl-ewwel *Tagħlim Nisrani* ta' Wzzino.

Għal skop etimologiku nahseb li jaqbel illi l-ittri li jkollhom jizdiedu fil-alfabet tagħna jkunu dawk li donk insibu użati fit-traskrizzjoni xjentifika ta' l-Orientalisti tal-lum bħalma nsibu fi Stumme, Bonelli, Vaccari u sa ċertu pont f'Wright.

(Nota ta' l-EDITOR).